

Fundarfrásøgn

Heiti:	Leiðslufundur
Sendast til:	Sigurð í Jákupsstovu (SÍJ), Jørgen Meitilberg (JM), Malan Marnersdóttir (MM) og Hans Pauli Joensen (HPJ)
Til staðar á fundinum vóru:	SÍJ, JM, MM, HPJ og Randi Frederiksberg (RF). Janus Jensen (JJ) og Súsanna Mortensen (SM) luttóku part av fundinum
Skrivað hevur:	RF
Fundartíð:	Týsdagur, 15. januar 2013, kl. 9 til 12
Fundarstað:	Fundarhølið á KT-deildini

Endamál við fundinum: Regluligur vikuligur leiðslufundur

Umrødd evni:

1. Nýggj námsskipan á SFD

SM legði nýggju námsskipanina fram. Framyvir verða nýggjar námsskipanir lagdar fram av dekaninum. Broytingarnar í nýggju skipanini verða lýstar og grundgivið verður fyri teimum. Leiðslan góðkennir námsskipanina og sendir hana víðari til góðkenningar/kunningar hjá røttu myndugleikum.

HPJ vendir sær til SM við ynski um, at fáa útgreina broytingarnar, sum eru gjørdar í nýggju námsskipanini fyri SFD. HPJ leggur fram á leiðslufundinum 5. februar.

2. Luttøka, luttøkuskylða og kunning um eftirmeting av læraraútbúgving

JJ kannar um trupulleikar sum stinga seg upp, tá kravið um luttøkuskyldu, sum lýst í kunngerðini, ikki verður fylgt, av tí at ikki finnast greiðar mannagongdir fyri hesum.

NÁD ynskir at fáa orðingarnar um luttøkuskyldu úr kunngerðini. NÁD metir tað verða ynskiligt, at orðingarnar um luttøkuskyldu, heldur enn at standa í kunngerðini, koma at standa í skeiðslýsingunum. NÁD er í ferð við at gera ein námsskipan, har tað verður víst til, at mógulig krøv um luttøkuskyldu eru nærri tilskilað í skeiðslýsingunum.

Arbeiðast skal við at fáa samanhag ímillum krav um luttøkuskyldu og próvtøkuform. Møtiskylðan eigur tí at verða lýst í skeiðslýsingum, har differentiering verður gjørd ímillum skeiðini.

Fyrstu lærararnir sum vóru útbúnir undir nýggju læraraútbúgvingini gjørdust lidnir á sumri 2012. Tørvur er tí á at eftirmeta útbúgvingina. Serliga er tørvur á at eftirmeta seinasta árið í útbúgvingini, yrkisrættaða diplomárið. Eftir ætlan verður hetta gjørt beint eftir páskir. Somuleiðis eigur at verða mettt um, hvørt linjufaksundirvísingin kann fremjast í samstarvi við øðrum deildum á Setrinum.

3. Yrkisheiti á SFD og á NÁD (HPJ og MM)

MM kannar um, at arbeitt verður við at gera uppskot til leist, hvussu gongdin frá námslektara til lektara kann gerast á NÁD, men at ongin niðurstøða er enn.

HPJ kannar um aftursvar frá SFD. Avgerð tikin á fundinum um, at leiðslan endurskoðar lýsingina av “Námslektara” í reglugerðini fyri størv á Fróðskaparsetur Føroya, so at ynski frá SFD kann gangast á mætið. Áðrenn endurskoðanin kann gerast, skal uppskot frá NÁD fyriliggja. Miðað verður ímóti at nýtt uppskot til lýsing av námslektaraheitinum er klárt at leggja fyri Stýrið 25. februar.

4. Upptøka 2013 (upptøka, marknaðarføring og umsóknarskjal)

JM fer í næstum at seta ein arbeiddsbólk at skipa upptøkutilgongdina til útbúgvingarnar á Setrinum 2013. Holger Arnbjerg og Anna Katrin Matras vóru høvuðsábyrgdarar av arbeiðinum við upptøku í 2011/12.

Niðurstøða um hvørt NVD tekur upp í ár skal fyriliggja fyri 31. januar 2013. Freistin at søkja gjøgnum kvotu 2 er um hálvan mars. Vegna stuttu freistina ber ikki til at fáa elektronisk umsóknarbløð til kvotu 2.

Bíða verður við at fara í gongd við marknaðarføringina av útbúgvingum á Setrinum 2013 til niðurstøða frá NVD fyriliggur síðst í januar.

5. Ymiskt

a. Intranetið (Anna Katrin Matras leggur fram)

AKM legði fram arbeiðið við intranetinum. Deadline er ikki enn sett fyri, nær intranetið væntandi verður klárt at taka í brúk. Veldst um umleggingina av øllum KT-kervinum. Eftir at skipanin er klár, skal innihald leggjast út á intranetið.

Skipanin skal knýttast at verandi skipanum, eitt nú journalina og í Outlook

b. Fyrsti Master-studenturin í biologi (HPJ)

HPJ ger tilmæli til leiðsluna um, hvussu málið kann handfarast

6. Góðkenning av fundarfrásøgn – gjørt

Næsti fundur:

Týsdagin 5. februar kl. 9 til 12